

लोक सभा निर्वाचन 2019

(मीडिया कोषांग)

दिनांक-29.04.2019

प्रेस विज्ञप्ति

मतदान केंद्रों व ग्रामीण स्तर पर जागरूकता लहर

स्वीप कार्यक्रम के तहत लगातार मतदाता जागरूकता अभियान चलाए जा रहे हैं। अभियान का उद्देश्य हर क्षेत्र के मतदाताओं तक पहुंचकर उन्हें मतदान के महत्व से अवगत कराना है। पिछले चुनाव की तुलना में ग्रामीण क्षेत्रों से ज्यादा से ज्यादा मतदाता आगे आये, इस हेतु उन्हें मतदान के अधिकार की उपयोगिता से अवगत कराया गया। आसन्न चुनाव में ऐसे क्षेत्रों के मतदाता सामने आये और मतदान प्रतिशत का एक नया स्तर कायम हो पाये। इस क्रम में आज खूंटी अंतर्गत तोरपा, अड़की, रानिया और मुरहू प्रखण्ड में मतदाता जागरूकता अभियान चलाया गया।

इस दौरान ग्रामीणों के बीच चुनाव में जागरूक मतदाता होने के नाते वोटर लिस्ट में अपना नाम जांच करना, 6 मई को मतदान करना और चुनाव के दिन 12 में से एक निर्धारित परिचय पत्र लेकर आना आदि चुनाव सम्बंधित आवश्यक जानकारी उपलब्ध कराई गई। साथ ही जो ग्रामीण जानकारी के अभाव के कारण चुनाव में हिस्सा नहीं ले पाते हैं, उन्हें चुनाव सम्बंधित मुख्य बिंदुओं पर पूर्ण रूप से शिक्षित किया गया।

मौके पर ग्रामीणों के बीच जागरूकता पम्पलेट का वितरण कर मतदान के महत्व को साझा किया गया। इसके माध्यम से ग्रामीण क्षेत्र जहाँ लोगों में सूचना का अभाव है, इस वजह से वह अपने मताधिकार से वंचित न रह पाएं। इस हेतु उन्हें चुनाव सम्बंधित पम्पलेट बाँट कर जागरूक किया गया।

‘जनसामान्य के बीच मतदान महादान का सन्देश’

इस दौरान मतदाताओं को अपने मत का दान करने के लिए और चुनाव में अपनी भागादारी सुनिश्चित करने हेतु प्रेरित किया गया। जागरूकता सम्बंधित पम्पलेट का वितरण कर ज्यादा से ज्यादा लोगों को मतदान की उपयोगिता का सन्देश दिया गया।